

# کابینہ کو بھارت اور کینیڈا کے درمیان مشترکہ طور پر ڈاک ٹکٹ کے اجرا کے بارے میں مطلع کیا گیا

Posted On: 30 AUG 2017 7:34PM by PIB Delhi

نئی دہلی، 30 اگست - وزیراعظم جناب نریندر مودی کی صدارت میں مرکزی کابینہ کو آج اس بات سے مطلع کیا گیا کہ بھارت اور کینیڈا ”دیوالی“ کے موضوع پر بھارت-کینیڈا: مشترکہ اجراء پر دو یادگاری ڈاک ٹکٹ مشترکہ طور پر جاری کرنے پر رضا مند ہو گئے ہیں۔ یہ مشترکہ ڈاک ٹکٹ 21 ستمبر 2017 کو جاری کئے جائیں گے۔ اس مشترکہ اجراء کیلئے بھارت کے محکمہ ڈاک اور کینیڈا کے ڈاک کے محکمے کے درمیان ایک مفاہمت نامے پر پہلے ہی دستخط کئے جا چکے ہیں۔

بھارت اور کینیڈا کے درمیان جمہوریت کی مشترکہ اقدار، کثرت میں وحدت، سب کیلئے برابری اور قانون کی بالا دستی کی بنیاد پر طویل مدتی قریبی تعلقات رہے ہیں۔ عوام سے عوام کے رابطے اور کینیڈا میں بڑی تعداد میں بھارت نژاد افراد کی موجودگی دونوں ملکوں کے درمیان تعلقات کیلئے ایک مضبوط بنیاد فراہم کرتی ہے۔

مشترکہ طور پر ڈاک ٹکٹ جاری کرنے کیلئے ”دیوالی“ کا موضوع منتخب کیا گیا ہے، کیونکہ یہ دونوں ملکوں کی تہذیب سے جڑا ہے اور کینیڈا میں بڑی تعداد میں بھارت نژاد افراد کو ذہن میں رکھتے ہوئے منتخب کیا گیا ہے۔

\*\*\*\*\*

(30.08.2017)

م ن - و ا ک ا

U-4279

